

Халкыбызның киләчәген кайгыртып, тел, гореф-гадәт, милли үзәкне саклау максатыннан Ватаныбызга хезмәт итүче шәхес белән күзгә-күз очрашып, аралашу бәхетенә ия булган без, студентлар, үзбез өчен шактый күп яңалык ачтык. Равил Кәлимулла улы Мәскәү шәһәрәндәге татарлар эшчәнлегенә турында бик бай мәгълүмат житкерде. Күпкырлы шәхесләрнең ирешкән дәрәжәләре турында сөйләп, яшьләрнең күңелендә алга таба омтылыш хисе уятты. Чит жирләргә чыгып, Татарстанны таныткан сәләтле татар яшьләре белән таныштыру, һичшиксез, һәркемгә хуш килде.

Тынгысыз тормышта кайнаган студентлар өчен бу чыгыш искиткеч кызыклы булды, аларны куйган максатларына таба атларга рухландырды. Укучылар, фурсаттан файдаланып, сораулар бирделәр, киләчәктә тормышка ашырырга мөмкин дип уйлаган кайбер тәкъдимнәр дә яңгырады. Шундый зур исемнәргә лаек булып, бик күп уңышларга ирешсә дә, Равил Кәлимулла улының гадилеген югалтмавы студентлар игътибарыннан читтә калмады. Формаль чикләр турында онытып, дусларча әңгәмә оештыру барыбызны да уйларга этәрде.



Равил Кәлимулла улы халкыбызның, милләтебезнең, телебезнең киләчәгә яшьләр кулында икәнлеген искәртеп китте. Ул үз чыгышын “Без – татарлар, без булдырабыз” дип тәмамлады, яшьләр кирәк чакта илен дә саклай, герой да була белә дигән фикер житкерде. Соңыннан кунагыбыз студентларны актив булырга, сәләтләренә үстерергә өндәде.

Безгә дәрәс юл күрсәтүче, төпле киңәш бирүче, тәкъдимнәребезне ишетә белүче булганда, алга барасы, яңа үрләр яулайсы килә. Шуңа күрә мондый очрашуларның әһәмияте баялап бетергесез!